

इटहरी उपमहानगरपालिकामा 'घ' वर्गको निर्माण व्यवसाय इजाजतपत्र दिने सम्बन्धमा व्यवस्था गर्न बनेको नियमावली, २०७५

प्रस्तावना: निर्माण व्यवसायमा संलग्न 'घ' वर्गका कम्पनी वा फर्महरुको दर्ता गर्ने, इजाजत दिने र नविकरण गर्ने कार्यलाई व्यवस्थित गर्न इटहरी उपमहानगरपालिकाको प्रशासकीय कार्यविधि नियमित गर्ने ऐन, २०७५ को दफा ३ बमोजिम यो नियमावली बनाउन बाञ्छनीय भएकाले इटहरी उपमहानगरपालिकाको नगरकार्यपालिकाले यो नियमावली बनाई लागू गरेको छ ।

१. **संक्षिप्त नाम र प्रारम्भ:** (क) यस नियमावलीको नाम "इटहरी उपमहानगरपालिकाको 'घ' वर्गको निर्माण व्यवसाय इजाजतपत्र सम्बन्धी नियमावली, २०७५" रहेको छ ।

(ख) यो नियमावली कार्यपालिकाबाट स्वीकृत भएपछि लागू हुनेछ ।

(ग) यो नियमावली इटहरी उपमहानगरपालिका क्षेत्रभित्र लागू हुनेछ ।

२. **परिभाषा:** विषय वा प्रसंगले अर्को अर्थ नलागेमा यस नियमावलीमा,

(क) "प्रमुख" भन्नाले इटहरी उपमहानगरपालिकाको प्रमुख सम्झनु पर्छ ।

(ख) "उपप्रमुख" भन्नाले इटहरी उपमहानगरपालिकाको उपप्रमुख सम्झनु पर्छ ।

(ग) "समिति" भन्नाले यस नियमावलीको नियम ७ बमोजिम गठित समितिलाई सम्झनु पर्छ ।

(घ) "कार्यपालिका" भन्नाले इटहरी उपमहानगरपालिकाको नगर कार्यपालिकालाई सम्झनु पर्छ ।

(ङ) "प्रमुख प्रशासकीय अधिकृत" भन्नाले इटहरी उपमहानगरपालिकाको प्रमुख प्रशासकीय अधिकृतलाई सम्झनु पर्छ ।

(च) "निर्माण व्यवसायी" भन्नाले निर्माण व्यवसाय सञ्चालन गर्ने उद्देश्यले प्रचलित कानून बमोजिम दर्ता भएको 'घ' वर्गको निर्माण व्यवसायीलाई सम्झनु पर्छ र सो शब्दले नगर कार्यपालिकाबाट इजाजत प्राप्त निर्माण व्यवसायीलाई समेत सम्झनु पर्छ ।

(छ) "इजाजतपत्र" भन्नाले यस नियमावली बमोजिम इजाजत पाएको प्रमाणपत्रलाई सम्झनु पर्दछ र सो शब्दले यस नियमावली बमोजिम नविकरण गरी दिईएको प्रमाणपत्रलाई समेत जनाउँछ ।

३. **इजाजतपत्र प्राप्त नगरी सार्वजनिक निर्माण कार्य गर्न नहुने :** प्रचलित कानूनमा अन्यथा व्यवस्था भएकोमा बाहेक यस नियमावली बमोजिम इजाजतपत्र प्राप्त नगरी वा नविकरण नगरी निर्माण व्यवसायीको नामबाट कसैले पनि सार्वजनिक निर्माण कार्य गर्न गराउन हुँदैन । यदि कसैले यस नियमावली बमोजिम इजाजतपत्र प्राप्त नगरी वा नविकरण नगरी निर्माण व्यवसायीको नामबाट निर्माण कार्यमा संलग्न भएको पाईएमा त्यस्तो कार्य तत्काल रोक्का गरी बढीमा रु. एक लाख रुपैयासम्म जरिवाना हुन सक्नेछ ।

४. नयाँ इजाजतपत्र सम्बन्धी व्यवस्था : (१) सार्वजनिक निर्माण कार्य गर्न चाहने निर्माण व्यवसायीले निर्माण व्यवसाय इजाजतपत्रको लागि अनुसूची-१ बमोजिमको ढाँचामा नगर कार्यपालिकाको कार्यालयमा दरखास्त दिनु पर्नेछ ।

(२) उपनियम (१) बमोजिम पर्न आएका दरखास्तहरु अनुसूची-५ बमोजिमको योग्यता भए नभएको, कर्मचारी र मेशिनरी औजार उपकरण भए नभएको लगायतका विषयमा जाँचबुझ गरी प्रमुख प्रशासकीय अधिकृतले प्रस्ताव गरेको विषयमा समितिले आवश्यक निर्णय गर्नेछ ।

(३) उपनियम (२) बमोजिम इजाजत पत्र दिन उचित छ भनी निर्णय भएपश्चात् अनुसूची -३ बमोजिमको ढाँचामा इजाजत पत्र प्रदान गरिनेछ ।

(४) उपनियम (३) बमोजिमको इजाजत पत्र दिँदा लाग्ने दस्तुर अनुसूची -२ बमोजिम हुनेछ ।

५. इजाजतपत्रको अवधि र नवीकरण : (१) नियम ४ को उपनियम (३) बमोजिम प्रदान गरिएको इजाजतपत्र यो नियमावली वा प्रचलित कानून खारेज भएको वा प्रचलित कानूनमा अन्यथा व्यवस्था भएको अवस्थामा बाहेक प्रत्येक आर्थिक वर्षको असार मसान्तसम्म मात्र मान्य हुनेछ ।

(२) उपनियम (१) बमोजिमको अवधि सकिएको तीन महिनाभित्र निर्माण व्यवसायीले प्रचलित कानून बमोजिम तिर्नुपर्ने कर तिरी सो को प्रमाण स्वरूप सम्बन्धित कर कार्यालयबाट प्राप्त करचुक्ता प्रमाणपत्र तथा फर्म वा कम्पनीको दर्ता नवीकरण सहित नगरपालिकाबाट अनुसूची-२ बमोजिमको दस्तुर तिरी नवीकरण गराउनु पर्नेछ । इजाजत पत्र नवीकरण गर्न नगरपालिकामा कागजात पेश गर्दा अनुसूची-४ बमोजिमको पास बुक भरी सो फर्म वा कम्पनीले अघिल्लो आर्थिक वर्षमा आफुले गरेका कार्यको अद्यावधिक विवरण समेत पेश गर्नु पर्नेछ । सो बमोजिमको पासबुक विवरण अद्यावधिक नगर्ने फर्म वा कम्पनीको इजाजत पत्र नवीकरण गर्न नगरपालिका बाध्य हुनेछैन ।

(३) उपनियम (२) बमोजिमको म्याद सकिएको छ महिनाभित्र सबै प्रकृया पुरा गरी निर्माण व्यवसाय इजाजतपत्र नवीकरण गराउन चाहने निर्माण व्यवसायीबाट अनुसूची-२ बमोजिमको थप दस्तुर लिई आवश्यक जाँचबुझ गरी नवीकरण गर्न सकिनेछ ।

६. इजाजतपत्रको खारेजी : (१) देहायको अवस्थामा नगरपालिकाले निर्माण व्यवसाय इजाजतपत्र खारेज गर्न सक्नेछ :

(क) तोकिए बमोजिमको मेशिनरी उपकरण, प्राविधिक कर्मचारी र आवश्यक साधन श्रोत नभएको वा भुट्टा विवरण पेश गरी इजाजतपत्र प्राप्त गरेको भेटिएमा,

(ख) सार्वजनिक निर्माण कार्य गर्ने उद्देश्यले नेपाल सरकार वा प्रदेश सरकार वा नगरपालिका वा अन्य संगठित संस्थामा भुट्टा विवरण पेश गरेमा वा त्यस्तो व्यहोरा जानकारीमा आएमा,

(ग) सार्वजनिक निकायसंग भएको सम्झौता बमोजिम कार्य सम्पन्न नगरेको वा सम्झौताको गम्भिर उल्लंघन भएको भनी सम्बन्धित निकायबाट लेखी आएमा,

(२) उपनियम (१) को खण्ड (क), (ख) र (ग) बमोजिमको अवस्थाको प्रमुख प्रशासकीय अधिकृतले छानविन गर्ने गराउने काम सम्पन्न गरी छानविनबाट इजाजतपत्र खारेज गर्नु पर्ने वा नपर्ने सम्बन्धमा अध्ययन गरी स्पष्ट राय सहितको प्रतिवेदन समिति समक्ष प्रस्तुत गर्नेछ ।

(३) उपनियम (२) बमोजिमको प्रतिवेदनको सम्बन्धमा समितिले आवश्यक निर्णय गर्नेछ र त्यस्तो निर्णय उपर चित्त नबुझ्ने पक्षले निर्णय थाहा पाएको मितिले २१ दिनभित्र कार्यपालिका समक्ष पुनरावेदन गर्न सक्नेछ ।

(४) नियम ५ को उपनियम (३) बमोजिमको म्यादभित्र पनि नवीकरण नभएको इजाजतपत्र स्वतः खारेज हुनेछ ।

(५) उपनियम (१) वा (४) बमोजिम इजाजतपत्र खारेज भएकोमा नगर कार्यपालिकाको कार्यालयले त्यसको जानकारी सम्बन्धित फर्म वा व्यक्ति र कम्पनी दर्ता गर्ने कार्यालयलाई दिनेछ ।

७. समिति सम्बन्धी व्यवस्था: (१) घ वर्गको निर्माण व्यवसाय इजाजत पत्रको व्यवस्थापन गर्ने सम्बन्धमा देहाय बमोजिम एक निर्माण व्यवसाय इजाजत पत्र समिति रहनेछ :

(क) प्रमुख प्रशासकीय अधिकृत	संयोजक
(ख) कार्यपालिकाले तोकेको मेकानिकल इन्जिनियर	सदस्य
(ग) नगरस्तरीय उद्योग बाणिज्य संघको प्रतिनिधि	सदस्य
(घ) प्राविधिक शाखा वा महाशाखा प्रमुख	सदस्य सचिव

(२) उपनियम (१) बमोजिमको समितिले निर्माण व्यवसाय इजाजत पत्र दिने, नविकरण गर्ने, अनुगमन तथा नियमन गर्ने वा इजाजत पत्र खारेज गर्ने सम्बन्धमा आवश्यक निर्णय गर्नेछ ।

(३) उपनियम (१) बमोजिमको समितिले गरेको निर्णय प्रमुख प्रशासकीय अधिकृतले कार्यान्वयन गर्ने गराउनेछ र त्यस्तो निर्णय उपर चित्त नबुझ्ने पक्षले निर्णय थाहा पाएको मितिले २१ दिनभित्र कार्यपालिका समक्ष पुनरावेदन गर्न सक्नेछ ।

८. इजाजतपत्रको प्रतिलिपी दिने व्यवस्था : कुनै निर्माण व्यवसायीले इजाजतपत्र हराएको वा नासिएको कारणबाट इजाजतपत्रको प्रतिलिपी पाउन निवेदन गरेमा अनुसूची-२ बमोजिमको दस्तुर लिई इजाजतपत्रको प्रतिलिपी दिन सकिनेछ ।

९. प्रचलित कानून बमोजिम हुने : यस नियमावलीमा लेखिए जति यसै बमोजिम र अन्यको हकमा प्रचलित कानून बमोजिम हुनेछ ।

११. उजुरी सम्बन्धी व्यवस्था: यस नियमावली बमोजिम नगर कार्यपालिकाको तर्फबाट कार्यपालिका स्वयं वा समिति वा अधिकारीले गरेको निर्णय उपर चित्त नबुझ्ने पक्षले निर्णय थाहा पाएको ३५ दिनभित्र सम्बन्धित जिल्ला अदालतमा मुद्दा दायर गर्न सक्नेछ र त्यस्तो जिल्ला अदालतले गरेको निर्णय अन्तिम हुनेछ ।

१२. बचाउ: यस अधि प्रचलित कानून बमोजिम दर्ता भएका निर्माण व्यवसाय सम्बन्धी फर्म तथा कम्पनीहरुलाई दिएको इजाजतपत्र यसै नियमावली बमोजिम दिएको मानिनेछ ।

अनुसूची-१
(नियम ४ को उपनियम (१) सँग सम्बन्धित)
ईजाजत पत्रको लागि दिईने दरखास्तफाराम

दरखास्त
वालाको फोटो

विषय: इजाजत पत्र पाउँ भन्ने बारे ।

श्री इटहरी उपमहानगरपालिका
नगर कार्यपालिकाको कार्यालय
इटहरी, सुनसरी

सार्वजनिक निर्माण कार्य गर्नको लागि इटहरी उपमहानगरपालिकाको 'घ' वर्गको निर्माण व्यवसाय इजाजतपत्र सम्बन्धी नियमावली, २०७५ बमोजिम ईजाजतपत्र पाउन निम्न विवरण भरी यो दरखास्त पेश गरिएको छ ।

१. दरखास्त पेश गर्ने फर्म वा कम्पनीको :

नाम:

ठेगाना:

पोष्ट बक्स:

टेलिफोन नं.:

फ्याक्स नं.:

ईमेल:

२. फर्म वा कम्पनीको प्रकृति

प्राईभेट लिमिटेड कम्पनी
एकलौटी

पब्लिक लिमिटेड कम्पनी
साभेदारी

३. सम्पर्कको लागि फर्म वा कम्पनीको आधिकारिक व्यक्तिको:

नाम थर:

ठेगाना:

टेलिफोन नं.:

फ्याक्स नं.:

ईमेल:

४. फर्म वा कम्पनीको विवरण:

दर्ता नं.:

अधिकृत पुँजी:

दर्ता गर्ने कार्यालयको नाम र ठेगाना:

दर्ता मिति:

जारी पुँजी:

५. इजाजतपत्र लिन चाहेको वर्ग: 'घ' वर्ग
 ६. समूहीकरण हुन चाहेको समूह:

७. आर्थिक श्रोतको विवरण:

विवरण	रकम	वित्तीय संस्था/बैंकको नाम
स्थायी ओभरड्राफ्ट		
मुद्धती खाता		
चलती खाता		
बचत खाता		

उल्लेखित विवरण बाहेक अन्य विवरण भए छुट्टै पेश गर्न सकिनेछ ।

८. कामदारको विवरण:

- (क) प्राविधिक :
 (ख) अप्राविधिक :
 (ग) अन्य :

द्रष्टव्य : प्राविधिक कर्मचारीको शैक्षिक प्रमाणपत्रको प्रतिलिपि तथा निजको नेपाल ईन्जिनियर्स एसोसिएशनको सदस्यता प्रमाणपत्र पनि पेश गर्नु पर्नेछ ।

अनुसूची - २

(नियम ४ को उपनियम (४), नियम ५ को उपनियम (२) र (३) तथा नियम ८ सँग सम्बन्धित)

आवेदन दस्तुर रु १,०००।-

क्र.सं.	निर्माण व्यवसायीको वर्ग	ईजाजत पत्र दस्तुर	नविकरण दस्तुर	इजाजतपत्र नविकरण थप दस्तुर		ईजाजतपत्र प्रतिलिपि दस्तुर
				३ महिनासम्म	६ महिनासम्म	
१	घ	१५,०००।-	५,०००।-	७,५००।-	१५,०००।-	५००।-

अनुसूची - ३

(नियम ४ को उपनियम (३) सँग सम्बन्धित)

इजाजत पत्र

इजाजत पत्र नं.


मिति:

इटहरी उपमहानगरपालिका

नगर कार्यपालिकाको कार्यालय

इटहरी, सुनसरी

इटहरी उपमहानगरपालिकाको 'घ' वर्गको निर्माण व्यवसाय इजाजतपत्र सम्बन्धी नियमावली, २०७५ बमोजिम निर्माण व्यवसाय गर्न स्थित कार्यालय भएको फर्म वा कम्पनीलाई इजाजतपत्र प्रदान गरिएकोछ ।



इजाजतपत्र दिनेको:

दस्तखत:

नाम:

पद:

मिति:

इटहरी उपमहानगरपालिकाका

नगर कार्यपालिकाको कार्यालय:

नविकरण:

नविकरण गर्ने अधिकारीको नाम	नविकरण गरेको मिति	नविकरण बहाल रहने अवधि	नविकरण दस्तूर भौचर नं. र मिति	नविकरण गर्ने अधिकारीको दस्तखत

--	--	--	--	--

अनुसूची - ४

(नियम ५ को उपनियम (२) सँग सम्बन्धित)

निर्माण व्यवसायीबाट भएका सार्वजनिक निर्माण कार्यको अभिलेख विवरण (पासबुक)

क्र. सं.	आयोजना को नाम	सार्वजनिक निकायको विवरण	संयुक्त उपक्रमको नाम - यदि भएमा)	शेयर (%)	ठेक्का विवरण	सार्वजनिक निकायको तर्फबाट हस्ताक्षर गर्ने पदाधिकारीको विवरण	समायवधि थप विवरण (यदि भएमा)	Variation को विवरण (यदि भएमा)	प्रगति विवरण	ठेक्का सम्पन्न विवरण	कैफियत
					क) ठेक्का रकम	क) नाम:	क) थप समय:	क) Variation पछिको Contract Amo unit	क) सम्पन्न रकम	क) अन्तिम ठेक्का रकम	
					
					ख) सम्भौता मिति:	ख) पदनाम	क) नाम	क) Variation को निर्णय गर्ने पदाधिकारीको नाम	ख) सम्पन्न मिति	ख) सम्पन्न मिति:	
					
					ग) ठेक्का अवधि	ग) हस्ताक्षर	ख) पद:	ख) पद:	ग) सम्पन्न %		
						घ) छाप	ग) हस्ताक्षर	ग) हस्ताक्षर	घ) नाम :	घ) नाम:	
							घ) निर्णय मिति:	घ) छाप	पद:	पद:	
							छाप		हस्ताक्षर	हस्ताक्षर	
									छाप	छाप	

अनुसुची-५
(नियम ४ को उपनियम (२) सँग सम्बन्धित)

“घ” वर्गको निर्माण व्यवसायीको लागि आवश्यक योग्यता

१. **आर्थिक क्षमता** : प्राईभेट वा पब्लिक लिमिटेड कम्पनी वा साभेदारी फर्मको रूपमा घटीमा दश लाख रुपैयाँको चालु पूँजी देखाई उद्योग विभागमा दर्ता भएको हुनु पर्नेछ ।

२. **मुख्य जनशक्ति विवरण** : मान्यता प्राप्त शिक्षण संस्थाबाट सिभिल इन्जिनियरीड विषयमा कम्तिमा प्रमाणपत्र तह उत्तीर्ण एक जना प्राविधिक, कुनै पनि विषयमा प्रमाणपत्र तह उत्तीर्ण एक जना प्रशासनिक र वाणिज्यशास्त्र वा अर्थशास्त्र विषयमा कम्तिमा प्रमाणपत्र तह उत्तीर्ण एक जना जनशक्तिको सेवा पूरा समय प्राप्त हुने व्यवस्था हुनु पर्नेछ ।

३. मेशीन र उपकरण :

- (क) ट्रिपर/टयाक्टर (एक/एक थान)
- (ख) मिक्स्चर (एक थान)
- (ग) Theodolite/Level Machine (एक सेट)
- (घ) वाटर पम्प (तीन थान)
- (ङ) भाइब्रेटर (तीन थान)

द्रष्टव्य :

१. उपकरणको नामावली पेश गर्दा उपकरणको स्वामित्वको प्रमाणपत्रका साथै बीमा गरेको कागजातहरू पेश गर्नु पर्नेछ ।
२. माथि उल्लिखित यान्त्रिक उपकरणहरू ठीक अवस्थामा भएको कुरा मेकानिकल ईन्जिनियरीड विषयमा कम्तीमा स्नातक तहको शैक्षिक योग्यता भएको नेपाल ईन्जिनियर्स एसोसिएशनको सदस्यता प्राप्त मेकानिकल ईन्जिनियरले प्रमाणित गरेको हुनु पर्नेछ ।
३. माथि उल्लिखित यन्त्र उपकरणहरू दर्ता भएको मितिले घटीमा दुई वर्षसम्म बेचबिखन गर्नपाइने छैन ।
४. पन्ध्र वर्ष भन्दा बढी पुरानो यन्त्र उपकरणहरू निर्माण व्यवसायीको स्तर बृद्धि गर्न तथा नयाँ दर्ता हुने प्रयोजनको लागि मान्य हुने छैन ।